

Opinjoni tal-Kumitat tar-Regjuni dwar “Intejbu u niffukaw il-kooperazzjoni internazzjonali fir-riċerka u l-innovazzjoni”

(2013/C 139/09)

IL-KUMITAT TAR-REGJUNI

- jirrimarka li l-awtoritajiet lokali u reġjonali għandhom rwol ewleni x'jaqdu fiż-Żona Ewropea tar-Riċerka (ŻER). Ir-regjuni u l-bliet ilaqqgħu flimkien, fi hdan it-territorju tagħhom, l-atturi ewlenin tat-trijangolu tal-innovazzjoni, tahlita ta' akkademiċi, universitajiet, riċerkaturi u diversi komunitajiet ekonomiċi u industrijali matul katini ta' valur u netwerks ta' valur differenti fil-kamp tal-innovazzjoni. Huma atturi ewlenin fl-iżvilupp ta' strateġiji reġjonali tar-riċerka fl-innovazzjoni u fil-holqien tal-kundizzjonijiet qafas adatti għal ambjenti innovattivi;
- japprezza li l-Komunikazzjoni ssemmi b'mod speċifiku d-dimensjonijiet reġjonali u internazzjonali tal-istrumenti tal-programm “Kapaċitajiet” tas-Seba' Programm Qafas (FP7), u jappella għall-viżibilità tal-kollaborazzjoni internazzjonali tar-riċerka fil-perjodu ta' pprogrammar li jmiss, filwaqt li titqies l-esperjenza pożittiva tal-programm “Regjuni tal-Għarfien” u din tintrabat mal-inizjattivi futuri taż-ŻER-NET;
- jenfasizza li l-kooperazzjoni internazzjonali trid tkun dejjem ibbażata fuq prinċipji komuni dwar l-integrità tar-riċerka, id-dimensjoni tal-generu, ir-responsabbiltà soċjali korporattiva, l-aċċess miftuħ u l-proprjetà intellettuali. Għandha titqies ukoll id-dimensjoni tal-klima u ambjentali, li hija marbuta mal-“iżvilupp sostenibbli”;
- jenfasizza r-rilevanza reġjonali u l-benefiċċji sinifikanti (potenzjali) tal-infrastrutturi tar-riċerka, inklużi infrastrutturi elettronici. Huma jipprovdu l-facilitajiet (riżorsi komputazzjonali u ta' komunikazzjoni ta' prestazzjoni għolja, strumenti remoti u gabriet tad-data) meħtieġa biex titwettaq kollaborazzjoni fir-R&I ta' livell dinji ikun xi jkun il-pajjiż jew il-post ġeografiku tagħhom.

Relatur	Markku MARKKULA (FI/PPE), Membru tal-Kunsill tal-Belt ta' Espoo
Dokument ta' referenza	Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Intejbu u niffukaw il-kooperazzjoni internazzjonali tal-UE fir-riċerka u l-innovazzjoni: Approċċ strateġiku COM(2012) 497 final

I. RAKKOMANDEZZJONIJIET TA' POLITIKA

IL-KUMITAT TAR-REGJUNI

Rilevanza għal-livell lokali u reġjonali u għall-KtR

1. jirrimarka li l-awtoritajiet lokali u reġjonali għandhom rwol ewlieni x'jaqdu fiż-Żona Ewropea tar-Riċerka (ŻER). Ir-regjuni u l-bliet ilaqgħu flimkien, fi hdan it-territorju tagħhom, l-atturi ewlenin tat-trijangolu tal-innovazzjoni, taħlita ta' akkademici, universitajiet, riċerkaturi u diversi komunitajiet ekonomiċi u industrijali matul katini ta' valur u netwerks ta' valur differenti fil-kamp tal-innovazzjoni. Huma atturi ewlenin fl-iżvilupp ta' strateġiji reġjonali tar-riċerka fl-innovazzjoni u fil-holqien tal-kundizzjonijiet qafas adatti għal ambjenti innovattivi. Huma jaqdu rwol importanti fil-holqien ta' ambjent reġjonali li jhegġeġ l-innovattività u l-iskoperta intraprenditorjali. Barra minn hekk, f'hafna każi, amministrazzjonijiet lokali u reġjonal għandhom poteri legiſlattivi u jiġestixxu r-rizorsi finanzjarji għar-riċerka, l-innovazzjoni u l-internazzjonalizzazzjoni;

2. l-awtoritajiet lokali u reġjonali huma partijiet interessati importanti fil-kooperazzjoni internazzjonali kif ukoll fil-koordinazzjoni ta' attivitajiet tar-riċerka u tal-innovazzjoni. Il-politiki tagħhom għandhom impatt sinifikanti fuq l-iżvilupp ta' infrastrutturi tar-riċerka u l-istabbiliment ta' ambjenti innovattivi (universitajiet, centri tat-teknoloġija, inkubaturi tan-negozji, parks tax-xjenza u ambjenti li huma favorevoli għall-kapital tar-riskju) kapaċi jiġbdu lejhom xjentisti u innovaturi u johlqu l-kundizzjonijiet materjali u operattivi għal tkabbir qawwi tal-kapital intellettwali.

Kummenti ġenerali

3. jirrikonoxxi li l-Komunikazzjoni hija konformi mal-prinċipju tas-sussidjarjetà, meta wiehed iqis li l-oġġettivi tal-azzjonijiet proposti ma jistgħux jintlahqu kompletament mill-Istati Membri fil-qafas tas-sistemi kostituzzjonali nazzjonali tagħhom filwaqt li l-azzjonijiet fil-livell tal-UE se jiġibu magħhom benefiċċju ċar. Sabiex jiġi massimizzat l-impatt tal-attivitajiet ta' riċerka u innovazzjoni internazzjonali, filwaqt li jiġu evitati sforzi ta' frammentazzjoni li jqumu hafna flus, l-Unjoni trid tikkomplementa l-approċċ miftuħ ta' Orizzont 2020 b'azzjonijiet immirati sabiex jiġu żgurati skala u ambitu ottimali;

4. ifakkar li l-għarfien u l-innovazzjoni qed isiru iktar internazzjonali fi hdan netwerks ta' valur globali u japprezza

l-importanza li jingħaqdu flimkien il-hsieb fuq livell globali u l-azzjoni lokali;

5. ifakkar li l-istrateġija Ewropa 2020 tenfasizza l-importanza tar-riċerka u l-innovazzjoni fit-twettiq ta' tkabbir intelligenti, sostenibbli u inkluziv. Unjoni tal-Innovazzjoni, bhala parti mill-istrateġija Ewropa 2020, tenfasizza r-rwol importanti tal-kooperazzjoni internazzjonali fit-twettiq tal-potenzjal ta' innovazzjoni tal-Ewropa;

6. jenfasizza li l-kooperazzjoni internazzjonali hija parti essenzjali fl-istabbiliment taż-ŻER u l-hames oqsma ewlenin tagħha;

7. japprezza li l-Komunikazzjoni ssemmi b'mod speċifiku d-dimensjonijiet reġjonali u internazzjonali tal-istrumenti tal-programm "Kapaċitajiet" tas-Seba' Programm Qafas (FP7), u jappella għall-viżibilità tal-kollaborazzjoni internazzjonali tar-riċerka fil-perjodu ta' pprogrammar li jmiss, filwaqt li titqies l-esperjenza pożittiva tal-programm "Regjuni tal-Għarfien" u din tintrabat mal-inizjattivi futuri taż-ŻER-NET;

8. jappoġġja baġit ambizzjuż għall-Orizzont 2020 u jfakkar li huma mehtieġa sinerġiji ma' strumenti finanzjarji ohra li jindirizzaw l-internazzjonalizzazzjoni. Se jkun importanti l-użu tal-istrumenti adatti tal-Orizzont 2020 għall-kooperazzjoni ma' pajjiżi terzi;

9. jilqa' b'sodisfazzjon l-isforz kbir li għamlet il-Kummissjoni Ewropea biex tipprepara qafas ċar, konċiż u komprensiv bhala l-baži għal approċċ aktar strateġiku li jsaħħah il-kooperazzjoni internazzjonali fir-riċerka u l-innovazzjoni fl-Ewropa;

10. japprova l-harsa ġenerali strutturata tajjeb u konċiża fil-Komunikazzjoni tal-istrumenti u l-kontropartijiet (potenzjali) għall-kollaborazzjoni internazzjonali fir-riċerka;

11. jenfasizza li l-kooperazzjoni internazzjonali dejjem irid ikollha valur miżjud għall-UE;

12. jenfasizza li l-kooperazzjoni internazzjonali trid tkun dejjem ibbażata fuq prinċipji komuni dwar l-integrità tar-riċerka, id-dimensjoni tal-generu, ir-responsabbiltà soċjali korporattiva, l-aċċess miftuħ u l-proprietà intellettuali. Għandha titqies ukoll id-dimensjoni tal-klima u ambjentali, li hija marbuta mal-“iżvilupp sostenibbli”;

13. jidentifika tliet punti globali ta' rilevanza reġjonali fil-Komunikazzjoni, li huma d-diplomazija tax-xjenza, l-ispeċjalizzazzjoni intelliġenti u l-infrastrutturi tar-riċerka.

Il-htieġa għal valur miżjud fir-Riċerka, l-Iżvilupp u l-Innovazzjoni (RŽI)

14. huwa konvint li l-għadd kbir ta' inizjattivi minn Stati Membri u reġjuni mingħajr koordinazzjoni ma' Stati Membri oħra jwassal xi kultant għal inizjattivi li ma jkunux konnessi internament u li ma jwasslux għall-massa kritika meħtieġa. Għaldaqstant huwa importanti li tiġi żgurata koordinazzjoni bejn l-aġenda Ewropea dwar ir-riċerka u l-innovazzjoni u l-istrategiji nazzjonali u reġjonali ta' innovazzjoni;

15. jirrikonoxxi li hemm bżonn li l-attivitajiet tal-Istati Membri individwali jiġu allinjati iżjed, u f'dan il-kuntest valur miżjud addizzjonali jista' joriġina mill-kooperazzjoni mar-reġjuni. Huwa fl-interess tar-reġjuni u l-bliet innifishom li jipprovdu appoġġ konkret għaž-ŻER u li, permezz tal-funzjoni federali tagħhom fi struttura tal-ispiral tripla, jghinu biex jinholqu l-kundizzjonijiet qafas adatti sabiex jiġu attratti investimenti tar-riċerka internazzjonali u riċerkaturi barranin eċċellenti;

16. sabiex tkun attur importanti fix-xena dinjija, jeħtieġ li l-Ewropa tikkoncentra fuq soluzzjonijiet innovattivi li jghinu fl-indirizzar tal-isfidi li qed tiffaċċja s-soċjetà. F'dan ir-rigward, il-KtR jinsisti fuq l-importanza ta' approċċ ibbażat fuq is-suq u ggwidat mid-domanda, u jinsisti wkoll fuq il-missjoni essenzzjali tal-intrapriżi ż-żgħar u ta' daqs medju biex jittrađu r-riċerka akkademika (internazzjonali) f'applikazzjonijiet prattiċi u jiżguraw il-kummerċjalizzazzjoni tagħhom;

17. jenfasizza r-rwol li l-gvernijiet nazzjonali Ewropej, u l-awtoritajiet lokali u reġjonali qed jintalbu jaqdu sabiex jitransformaw l-Ewropa f'realtà integrata mdaqsa, kapaċi tikkompeti f'dinja globalizzata u tipparteċipa fi djalogu ma' pajjiżi iktar industrijalizzati minnha (bhall-Istati Uniti u l-Gappun), ma' ekonomiji ġodda emergenti (bhall-BRICS), u ma' pajjiżi fil-viċinat u li qed jiżviluppaw;

18. isejjah għal definizzjoni iktar esplicita ta' “reġjun” fil-Komunikazzjoni, possibiliment bid-deżinjazzjoni ta' reġjuni supranazzjonali u reġjuni sottonazzjonali;

19. jemmen li r-reġjuni huma f'pożizzjoni privileġġjata biex jorbtu l-attivitajiet tar-riċerka u tal-innovazzjoni ma' politiki orizzontali u tematiċi: jiġġestixxu t-territorji tagħhom, jieħdu hsieb kwistjonijiet ambjentali u ta' sigurtà, jiżviluppaw pjani u jipprovdu servizzi – jista' jinholoq valur miżjud fir-rigward ta'

ideat u approċċi ġodda u soluzzjonijiet ta' teknoloġija innovattiva.

Il-globalizzazzjoni tal-industrija u tar-RŽI: strumenti u r-rilevanza reġjonali tagħhom

20. jirrikonoxxi li l-kompetizzjoni globali ma tikkonċernax biss il-pajjiżi iżda wkoll sistemi reġjonali kbar fejn ikun hemm distretti, clusters industrijali mmexxija mir-riċerka, netwerks tan-negożju u parks kummerċjali: id-dimensjoni reġjonali hija msejha tikkompeti u tikkoopera fil-livell internazzjonali ma' sistemi simili f'partijiet oħra tad-dinja;

21. jaħseb li l-Orizzont 2020 jista' jkun opportunità importanti biex jiġi maħsub mill-ġdid ir-rwol u l-kontribut li jistgħu jkollhom gvernijiet reġjonali għall-kostruzzjoni ta' sistema Ewropea kapaċi treġġi l-kompetizzjoni globali;

22. jenfasizza l-htieġa għall-appoġġ tal-kuncett tal-governanza f'diversi livelli fil-kooperazzjoni internazzjonali fir-RŽI li fih ir-reġjuni u l-awtoritajiet lokali jistgħu jaqdu rwol ewlieni mal-Istati Membri u l-Unjoni;

23. jenfasizza l-importanza ta' netwerks reġjonali għall-kooperazzjoni fir-RŽI interreġjonali u internazzjonali tar-Reġjuni u l-awtoritajiet lokali. Netwerks reġjonali jagħtu lill-atturi reġjonali u lokali l-lok biex jiġbru l-massa kritika meħtieġa ta' ideat, kompetenzi, mezzi finanzjarji biex jipparteċipaw f'kol-laborazzjonijiet tar-RŽI u jissieħbu f'intrapriżi internazzjonali ta' skala kbira. Netwerks huma modi b'saħħithom hafna kif jinġabru flimkien riżorsi, għarfien esperti u esperjenza u kapaċitajiet differenti. L-operaturi tar-RŽI u l-partijiet interessati tagħhom b'konnessjonijiet tajba johlqu ekosistemi favorevoli għal kooperazzjoni internazzjonali grazzi għall-htieġa li wiehed ikollu dejjem aktar konnessjonijiet globali u minhabba li t-tendenza hija lejn reattajiet territorjali li huma marbuta ma' post speċifiku.

Forum Strateġiku għall-Kooperazzjoni Internazzjonali (SFIC)

24. jirrikonoxxi l-valur miżjud tal-Forum Strateġiku għall-Kooperazzjoni Internazzjonali, li jottimizza l-użu ta' riżorsi nazzjonali, Ewropej u globali, u jevita d-duplikazzjoni ta' attivitajiet;

25. japprezza l-isforz tal-SFIC biex jipprovdi harsa ġenerali strutturata tajjeb ta' attivitajiet ta' kooperazzjoni internazzjonali żviluppata mill-Istati Membri, bhala parti mill-politiki u l-programm tagħhom stess;

26. ifakkar fil-kontribut li l-awtoritajiet lokali u reġjonali jistgħu jagħtu lill-SFIC, meta jkollhom kompetenzi u riżorsi istituzzjonali biex jieħdu l-inizjattiva u jwettqu kooperazzjoni fil-livell internazzjonali. Diversi reġjuni tal-UE huma pjuttost attivi permezz ta' ftehimiet, rappreżentazzjonijiet barra mill-pajjiż u attivitajiet kofinanzjati. Centri tan-Negożju u tat-Teknoloġija Ewropej stabbiliti barra huma eżempju ta' inizjattivi barra mill-UE fejn atturi reġjonali huma involuti b'mod attiv;

27. jahseb li billi l-kooperazzjoni ta' reġjuni Ewropej ma' pajjiżi barra mill-UE ta' sikwit issir sew jekk huma u sew jekk mhumiex disponibbli l-fondi tal-UE, sabiex ikunu kompatibbli u jahdmu lejn l-istess miri, għandha tiġi studjata strateġija ta' koordinazzjoni mal-SFIC;

28. ifakkar li, mil-lat tas-sussidjarjetà, l-awtoritajiet lokali u reġjonali huma l-atturi li huma l-eqreb biex jagħrfu atturi fir-riċerka u kumpaniji innovattivi li – b'logika minn isfel għal fuq – jiddeciedu jekk huwa utli li jkunu preżenti f'ċerti pajjiżi jew reġjuni u jikkoooperaw mal-atturi lokali;

29. jemmen li hija importanti l-koordinazzjoni fil-livell nazzjonali/federali/reġjonali/lokali f'attivitajiet internazzjonali iżda l-Istati Membri (jew ir-reġjuni li jistabbilixxu u jwettqu l-politika) għandhom jibqgħu l-atturi responsabbli ewlenin f'dan il-qasam; fejn jiġu identifikati prijoritajiet komuni fir-rigward ta' pajjiżi/reġjuni terzi, huwa evidenti l-valur miżjud ta' inizjattivi kongunti Ewropej ikkoordinati;

30. jahseb li huwa importanti approċċ strateġiku, bi pjan direzzjonali pluriennali, iżda ma jridx ikun rigidu żżejjed: hija mehtieġa l-flessibilità sabiex l-Istati Membri jew ir-reġjuni jkunu jistgħu jagħmlu adattamenti ġustifikati fl-allokazzjoni ta' mezzi nazzjonali/federali/reġjonali.

Sistemi għall-ġbir tal-informazzjoni

31. jitlob li jibqa' infurmat dwar, u possibbilment involut fis-sistema proposta għall-ġbir tal-informazzjoni, li tista' tintuża bhala sors wiehed ta' kontribuzzjoni għar-riċerka strateġika u l-aġendas tal-innovazzjoni fil-qafas tal-ispeċjalizzazzjoni intelliġenti;

32. jirrikonoxxi li l-ispeċjalizzazzjoni xjentifika dinjija u l-kwalità relattiva johlqu opportunitajiet ta' kooperazzjoni internazzjonali abbażi ta' komplementaritajiet, u jirakkomanda l-isforzi pprezentati fil-Komunikazzjoni għall-immappjar tal-punti b'saħħithom fix-xjenza u dawk dghajfa fuq livell supranazzjonali;

33. isejjah biex dan l-eżerċizzju ta' mappjar jiġi estiż għall-livell sottonazzjonali wkoll, possibbilment li jsiru żviluppi fuq is-sistemi ta' informazzjoni li diġà jeżistu; jinnota l-importanza ta' skambji mal-imsieħba globali fir-rigward tal-konfigurazzjoni u l-użu ta' sistemi ta' informazzjoni bħal pereżempju l-European ERA-watch u l-bażijiet tad-data tal-Amerika ta' Fuq bħal STAR metrics, COMETS u ORCID;

34. jirrikonoxxi l-potenzjal ta' dawn is-sistemi ta' informazzjoni fir-rigward tal-identifikar ta' vantaġġi (teknoloġiċi) komparattivi, u fil-ghoti ta' kontribut dwar id-definizzjoni ta' strateġiji ta' speċjalizzazzjoni intelliġenti fir-rigward ta' sinerġiji, komplementaritajiet u shubijiet; għar-reġjuni interessati f'kooperazzjoni ma' reġjuni jew pajjiżi mhux fl-UE, din l-informazzjoni tista'

tagħti kontribut rilevanti għad-definizzjoni ta' strateġiji ta' speċjalizzazzjoni intelliġenti;

35. ifakkar li networks Ewropej interkonnessi, li jaġixxu bhala komunità, il-hin kollu jtejbju l-prestazzjonijiet tagħhom permezz ta' valutazzjonijiet minn pari, tagħlim komparattiv, valutazzjonijiet komparattivi u l-immappjar ġeografiku tal-innovazzjoni Ewropea, u jistgħu jagħtu kontribut rilevanti.

Punti ġenerali oħrajn ta' rilevanza reġjonali

36. jirrikonoxxi li hija pożittiva l-idea li wiehed jiffoka fuq temi fejn il-kooperazzjoni internazzjonali tagħmel differenza, b'mod partikolari fi hdan l-infrastruttura globali tar-riċerka. Id-diplomazija tax-xjenza u l-ispeċjalizzazzjonijiet huma kwistjonijiet oħra rilevanti għall-attivitajiet internazzjonali tar-R&I tal-UE;

37. ifakkar li mudelli globali kollaborattivi bbażati fuq l-innovazzjoni miftuha, l-Internet u networks soċjali onlajn, clusters, attivitajiet internazzjonali kongunti, pjattaformi tat-teknoloġia maqsuma, Living labs u inizjattivi kollaborattivi bejn komunitajiet huma għodod fantastiċi għal attivitajiet internazzjonali miftuha u msejsa fuq il-kollaborazzjoni.

Infrastrutturi tar-riċerka

38. jaqbel li l-iżvilupp ta' infrastrutturi tar-riċerka strateġiċi għandu dimensjoni internazzjonali ta' kollaborazzjoni inerenti Huwa kruċjali t-twaqqif ta' infrastrutturi koerenti (fiziċi u mhux fiziċi) għat-tishih tal-potenzjal tal-innovazzjoni ta' territorji f'dimensjoni globali;

39. jenfasizza r-rilevanza reġjonali u l-benefiċċji sinifikanti (potenzjali) tal-infrastrutturi tar-riċerka, inklużi infrastrutturi elettronici. Huma jipprovdu l-facilitajiet (riżorsi komputazzjonali u ta' komunikazzjoni ta' prestazzjoni għolja, strumenti remoti u ġabriet tad-data) mehtieġa biex titwettaq kollaborazzjoni fir-R&I ta' livell dinji ikun xi jkun il-pajjiż jew il-post ġeografiku tagħhom;

40. ifakkar li l-infrastrutturi elettronici globali jikkostitwixxu element ewlieni ta' zona diġitali tar-riċerka Ewropea miftuha għall-bqija tad-dinja: jistgħu jagħtu kontribut għall-indirizzar tal-isfidi globali tar-riċerka;

41. jirakkomanda l-konsultazzjoni ta' reġjuni u awtoritajiet lokali fit-tfassil tal-pjan direzzjonali ESFRI (Forum Strateġiku Ewropew għall-Infrastrutturi tar-Riċerka).

Id-diplomazija tax-xjenza

42. jirrikonoxxi li l-kooperazzjoni internazzjonali fir-riċerka u l-innovazzjoni hija strument importanti ta' "poter tal-persważjoni" (soft power) u mekkanizmu għat-titjib tar-relazzjonijiet ma' pajjiżi u reġjuni ewlenin;

43. jenfasizza r-rwol tad-diplomazija tax-xjenza, b'mod partikolari iżda mhux neċessarjament limitat għall-iżgurar tad-dimensjoni lokali u reġionali tal-politika Ewropea tal-vicinat il-għdida. Shubijiet ta' S&T bireġjonali ma' pajjiżi li qed jiżviluppaw jistgħu jikkomplementaw il-politiki u l-istrumenti esterni tal-Unjoni billi jinbnew shubijiet għall-iżvilupp sostenibbli kapaci jindirizzaw sfidi globali;

44. ifakkar li l-kooperazzjoni internazzjonali fir-riċerka u l-innovazzjoni ma' pajjiżi industrijalizzati u ekonomiji emergenti jistgħu jgħolqu opportunitajiet ta' negozju u jifidu swieq godda għall-atturi tan-negozju lokali u reġionali. Il-bażi tad-data ERA-Watch, bl-informazzjoni tagħha skont il-pajjiż dwar l-internazzjonalizzaazzjoni tal-kooperazzjoni S&T, tista' tgħin lir-reġjuni jidentifikaw suġġetti għal kooperazzjoni fir-riċerka u l-innovazzjoni, kif ukoll ma' reġjuni li mhumiex fl-UE fejn kollaborazzjonijiet f'dan il-qasam jistgħu jkun ta' benefiċċji reċiproku.

Speċjalizzazzjoni

45. ifakkar fil-potenzjal tal-ispeċjalizzazzjoni xjentifika li kapaci tiftah opportunitajiet ta' kooperazzjoni internazzjonali abbażi tal-komplementaritajiet;

46. jirrimarka dwar l-importanza kruċjali tad-dimensjoni internazzjonali tal-Istrateġiji tal-Ispeċjalizzazzjoni Intelliġenti (S3), bhala xprun importanti għal aktar investimenti u opportunitajiet kemm għar-reġjuni Ewropej kif ukoll għal pajjiżi terzi;

Sfidi soċjetali globali

47. jirrikonoxxi li l-kollaborazzjoni globali fix-xjenza u l-innovazzjoni hija importanti u li l-Orizzont 2020 jista' jippermetti rispons xjentifiku effettiv għall-isfidi globali;

48. jenfasizza l-kontribut importanti li r-reġjuni jistgħu jagħtu fl-indirizzar ta' sfidi soċjetali, permezz tal-politika, programmi koordinati u attivitajiet kongunti maħsuba f'qafas sinerġetiku mal-istrumenti esterni nazzjonali u tal-UE;

49. ifakkar fl-importanza tar-reġjuni u l-awtoritajiet lokali bhala atturi kruċjali għal ekosistemi effettivi u effiċjenti tar-riċerka u l-innovazzjoni fejn clusters u l-aqwa għarfien espert Ewropew (universitajiet lokali, l-industrija, l-SMEs, aġenziji reġjonali tar-riċerka/żvilupp...) jistgħu jixprunaw l-innovazzjoni msejsa fuq id-domanda u l-opportunitajiet, jiġu riżolti problemi mid-dinja reali u jiġu indirizzati l-isfidi soċjetali internazzjonali ewlenin.

Brussell, 12 ta' April 2013.

Il-President
tal-Kumitat tar-Reġjuni
Ramón Luis VALCÁRCEL SISO